

V

(Avviżi)

PROCEDURI AMMINISTRATTIVI

IL-KUMMISSJONI EWROPEA

SEJHA GHALL-PROPOSTI – EAC/S03/13

Azzjoni Preparatorja: Shubija Ewropea dwar l-Ispport

(Sejha miftuħa)

(2013/C 120/08)

1. Għanijiet u deskrizzjoni

Din is-sejha għall-proposti sservi biex timplimenta s-Shubija Ewropea ta' Azzjoni Preparatorja dwar l-Ispport skont id-Deciżjoni tal-Kummissjoni li tadotta l-programm ta' hidma annwali tal-2013 dwar l-ghotjiet u l-kuntratti għall-Azzjoni Preparatorja – Shubija Ewropea dwar l-Ispport u għall-Avvenimenti Annwali Speċjali.

L-ghan ewlieni ta' din l-Azzjoni Preparatorja huwa li jithejjew l-azzjonijiet tal-UE f'dan il-qasam għall-gejjieni, b'mod partikolari fil-qafas tal-Kapitolu tal-Ispport tal-Programm tal-Unjoni propost għall-Edukazzjoni, it-Tahriġ, iż-Żgħażaġh u l-Ispport għall-2014-2020 ("Erasmus għal Kulhadd"), filwaqt li jibni fuq il-prijoritajiet stabbiliti fil-White Paper tal-2007 dwar l-Ispport, u l-Komunikazzjoni tal-2011 dwar l-Iżvilupp tad-Dimensjoni Ewropea fl-Ispport.

Din is-sejha għall-proposti se tappoġġja proġetti transnazzjonali mressqa minn entitajiet pubbliċi jew organizzazzjonijiet minghajr skop ta' qligh sabiex jidentifikaw u jittestjaw networks adatti u prassi tajba fis-settur tal-isport, fl-oqsma li ġejjin:

- (1) It-tishih ta' governanza tajba u karrieri doppji fl-isport permezz ta' appoġġ għall-mobilità tal-voluntiera, il-coaches, il-manigera u l-persunal tal-organizzazzjonijiet tal-isport minghajr skop ta' qligh.
- (2) Il-harsien tal-atleti, speċjalment dawk l-iżgħar fl-età, mill-perikli għas-saħha u s-sikurezza billi jitjiebu l-kundizzjonijiet tat-tahriġ u tal-kompetizzjoni.
- (3) Il-promozzjoni tal-isport u tal-logħob Ewropew tradizzjonali.

Id-dipartiment tal-Kummissjoni responsabbli għall-implimentazzjoni u l-ġestjoni ta' din l-azzjoni huwa l-Unità tal-Ispport tad-Direttorat Generali għall-Edukazzjoni u l-Kultura.

2. Eligibbiltà**2.1. Applikant**

L-applikanti eliġibbli jridu jkunu

— Entitajiet pubbliċi;

— Organizzazzjonijiet minghajr skop ta' qligh.

L-applikanti jrid ikollhom

- Status ġuridiku;
- L-uffiċċju ewlieni tagħhom reġistrat f'wiehed mill-Istati Membri tal-UE.

Persuni fiżiċi ma jistgħux jibagħtu applikazzjonijiet għal din is-sejha għall-proposti.

2.2. Proposti

Sabiex ikunu eliġibbli skont din is-sejha għall-proposti, il-proposti jridu:

- jitressqu permezz tal-formola ta' applikazzjoni uffiċjali, mimlija kollha u ffirmata, u jikkonformaw mar-rekwiżiti tagħha;
- jaslu sad-data ta' skadenza stipulata f'din is-sejha għall-proposti;
- jinvolvu azzjonijiet imwettqa kompletament fl-Istati Membri tal-Unjoni Ewropea; u
- jinkludu netwerk transnazzjonali b'imsieħba minn tal-anqas hames Stati Membri tal-UE.

3. Baġit u tul tal-proġett

Il-baġit disponibbli għal din is-sejha għall-proposti huwa ta' EUR 2 650 000, taht l-intestatura "Shubija Ewropea ta' Azzjoni Preparatorja dwar l-Isport" (l-Artikolu 15.05.20).

Il-kofinanzjament tal-UE se jkun ipprovdut għal massimu ta' 80 % tat-total ta' spejjeż eliġibbli. Il-finanzjament provdut mill-applikant irid jammonta mill-inqas għal 20 % tat-total ta' spejjeż eliġibbli. L-applikazzjonijiet li jinvolvu finanzjament addizzjonali minn partijiet terzi huma mhegġa u se jirċievu punti ta' prijorità addizzjonali. Fejn il-proġetti jinkludu percentwal partikolari ta' finanzjament privat minn partijiet terzi, il-kofinanzjament tal-UE se jitnaqqas bl-istess percentwal.

L-ispejjeż tal-persunal ma għandhomx jaqbzu l-50 % tat-total tal-ispejjeż eliġibbli. Il-kontribuzzjonijiet in natura mhumiex aċċettati bhala ko-finanzjament. Il-Kummissjoni ttrriserva d-dritt li ma tagħtix il-finanzjament kollu disponibbli, u dan jiddependi mill-ghadd u mill-kwalità tal-proġetti mressqa.

Il-proġetti jridu jibdew bejn l-1 ta' Jannar 2014 u l-31 ta' Marzu 2014 u jintemmu mhux aktar tard mit-30 ta' Ġunju 2015.

Il-perjodu tal-eliġibbiltà għall-ispejjeż huwa l-perjodu ta' tul il-proġett kif speċifikat fil-kuntratt.

4. Skadenza għall-applikazzjonijiet

L-applikazzjonijiet għandhom jintbagħtu mhux aktar tard **mid-19 ta' Lulju 2013**, bit-timbru tal-posta bhala prova, lil

European Commission
Directorate-General for Education and Culture — Unit D2 (Sport)
J-70, 03/178
1049 Bruxelles/Brussel
BELGIQUE/BELGIË

5. Aktar tagħrif

It-testi l-oħra marbuta ma' din is-sejha għall-proposti, li jinkludu l-formola tal-applikazzjoni u l-gwida tal-programm li tinkludi l-ispeċifikazzjonijiet tekniċi u amministrattivi, jinsabu fl-indirizz tal-internet li ġej:

http://ec.europa.eu/sport/preparatory_actions/doc1009_en.htm

L-applikazzjonijiet iridu jikkonformaw mat-testi msemmija hawn fuq u jridu jitressqu fil-formoli pprovduti.